

മരം മുറി ഉത്തരവ്

277 (887) ശ്രീമതി കെ. കെ. രമ: താഴെക്കാണുന്ന ചോദ്യങ്ങൾക്ക് റവന്യൂ-ഭവനനിർമ്മാണ വകുപ്പുമന്ത്രി സദയം മറുപടി നൽകുമോ:

(എ) പട്ടയ ഭൂമിയിൽ കർഷകർ നട്ടുവളർത്തിയ ചന്ദനമല്ലാത്ത മരങ്ങൾ മുറിക്കാമെന്ന് റവന്യൂ വകുപ്പ് സർക്കുലർ ഇറക്കുകയുണ്ടായോ; സർക്കുലറിലെ അംഗീകൃത ചുണ്ടിക്കാട്ടി ജില്ലാ കളക്ടർമാർ സർക്കാരിനെ സമീപിക്കുകയുണ്ടായോ?

പട്ടയഭൂമിയിൽ കർഷകർ നട്ടുവളർത്തിയതോ സ്വമേധയ കിളിർത്തു വരുന്നതോ ആയ വൃക്ഷങ്ങളുടെ അവകാശം കർഷകർക്കാണെന്നാണ് സർക്കുലറിൽ പറഞ്ഞിട്ടുള്ളത്. ജില്ലാ കളക്ടർമാർ സമീപിച്ചിട്ടില്ല.

(ബി) ഇതിനെത്തുടർന്ന് വിശദമായ ഉത്തരവ് ഇറക്കുകയുണ്ടായോ; പതിച്ചു നൽകിയ ഭൂമിയിൽനിന്നും കർഷകർ വച്ചുപിടിപ്പിച്ച മരങ്ങൾ മാത്രമല്ല, ഭൂമി ലഭിക്കുന്ന സമയത്ത് വില അടച്ച് രജിസ്റ്റർ ചെയ്ത മരങ്ങൾക്കു മുറിക്കാമെന്നും അതിന് മറ്റ് പ്രത്യേക അനുവാദം വാങ്ങേണ്ടതില്ലെന്നും ഇങ്ങനെ മരം മുറിക്കുന്നത് തടസ്സപ്പെടുത്തുന്ന ഉദ്യോഗസ്ഥർക്കെതിരെ കർശന നടപടിയുണ്ടാകുമെന്നും ഇതു സംബന്ധിച്ച ഉത്തരവിൽ പരാമർശിക്കുകയുണ്ടായോ?

ഉണ്ട്. പതിച്ചുനൽകിയ ഭൂമിയിൽനിന്നും കർഷകർ വച്ചുപിടിപ്പിച്ച മരങ്ങൾ മാത്രമല്ല, ഭൂമി ലഭിക്കുന്ന സമയത്ത് വില അടച്ച് രജിസ്റ്റർ ചെയ്ത മരങ്ങൾക്കു മുറിക്കാമെന്നും അതിന് മറ്റ് പ്രത്യേക അനുവാദം വാങ്ങേണ്ടതില്ലെന്നും ഇങ്ങനെ മരം മുറിക്കുന്നത് തടസ്സപ്പെടുത്തുന്ന ഉദ്യോഗസ്ഥർക്കെതിരെ കർശന നടപടിയുണ്ടാകുമെന്നും ഇതുസംബന്ധിച്ച ഉത്തരവിൽ പരാമർശിച്ചിരുന്നു.

(സി) എങ്കിൽ പ്രസ്തുത ഉത്തരവിലെ ആനുകൂല്യം ഉപയോഗിച്ചാണോ സംരക്ഷിത മരങ്ങളായ തേക്ക്, ഈട്ടി തുടങ്ങിയവ മുറിച്ചുമാറ്റിയതെന്ന് വ്യക്തമാക്കാമോ; ഈ മരങ്ങൾ മുറിച്ചുകടത്തിയതുമൂലം സർക്കാരിനുണ്ടായിട്ടുള്ള നഷ്ടം എത്ര രൂപയാണെന്ന് അറിയിക്കാമോ?

ഉത്തരവിന്റെ ആനുകൂല്യം ഉപയോഗിച്ച് പട്ടയ ഭൂമിയിലുണ്ടായിരുന്ന സംരക്ഷിത വൃക്ഷങ്ങൾ മുറിക്കാനാകില്ല. മറ്റ് വിവരങ്ങൾ പരിശോധിച്ചുവരുന്നു.

പട്ടയ ഭൂമിയിൽനിന്ന് മരം മുറിക്കാനുള്ള അവകാശം

278 (888) ശ്രീ. കെ. ബാബു (തൃപ്പൂണിത്തുറ): താഴെക്കാണുന്ന ചോദ്യത്തിന് റവന്യൂ-ഭവനനിർമ്മാണ വകുപ്പുമന്ത്രി സദയം മറുപടി നൽകുമോ:

കർഷകർക്ക് പട്ടയ ഭൂമിയിൽനിന്ന് മരം മുറിക്കാനുള്ള അവകാശം നൽകിയിരുന്നോ; ഇത് സർക്കാർ പിൻവലിച്ചിട്ടുണ്ടോ; ഉണ്ടെങ്കിൽ പിൻവലിക്കാനുണ്ടായ സാഹചര്യം വെളിപ്പെടുത്താമോ?